

करंट क्राइम

दिल्ली व गाजियाबाद से एक साथ प्रकाशित

सिर्फ सच...

● नई दिल्ली | शुक्रवार 20 जून-2025 ● वर्ष: 10 अंक: 181 पेज-08 ● RNI NO. DELHIN/2015/65364 ● मूल्य: ₹3

दिल्ली की सियासत का रास्ता गुजरता है बिहार से होकर आज बिहार को बड़ी सौगात देंगे पीएम मोदी वंदे भारत ट्रेन को भी दिखाएंगे हरी झंडी



नई दिल्ली। दिल्ली की सियासत का रास्ता बिहार से होकर गुजरता है। बिहार की पॉलिटेक्स देश का नैरिटिव सेट करती है। भाजपा के लिए बिहार जीतना बहुत जरूरी है। 2025 बिहार विधानसभा चुनाव अगले यूपी विधानसभा चुनाव (2027) और 2029 की लोकसभा चुनाव की दिशा तय कर सकता है। पीएम मोदी भी इस बात को बखूबी समझते हैं। इस साल प्रधानमंत्री मोदी चौथी बार बिहार दौरे पर आ रहे हैं। पीएम मोदी 20 जून को बिहार के सिवान आ रहे हैं। वह बिहार को दस हजार करोड़ रुपये से ज्यादा की सौगात देंगे। प्रधानमंत्री नरेंद्र मोदी पीएम आवास योजना के तहत 51 हजार लोगों को

पहली किस्त जारी करेंगे। 5361 करोड़ रुपये की योजनाओं को उद्घाटन व शिलान्यास करेंगे। वह सिवान से वंदे भारत ट्रेन को हरी झंडी भी दिखाएंगे।

पीएम मोदी वेंतिया पावर सप्लाय प्रोजेक्ट, छपरा वाटर सप्लाय प्रोजेक्ट, बक्सर वाटर सप्लाय प्रोजेक्ट, मोतिहारी सीवरेज प्रबंधन प्रोजेक्ट, बक्सर सीवरेज प्रोजेक्ट, सासाराम सीवरेज प्रोजेक्ट, सिवान सीवरेज नेटवर्क और ट्रीटमेंट प्लांट, वेमसराय वाटर प्रोजेक्ट, सासाराम वाटर सप्लाय प्रोजेक्ट, रक्सौल आई एंड डी और एसटीपी प्रोजेक्ट, बक्सर आईएंडटी और एसटीपी प्रोजेक्ट, आरा प्रोजेक्ट के लिए लिए राशि जारी करेंगे।



मुरादनगर थाने के बाहर युवक की गोली मारकर हत्या

- मिल्क रावली गांव निवासी रवि शर्मा की हत्या में मोटी और अजय नामजद - मोर्चरी हिंडन पर घंटों मौजूद रहे मुरादनगर विधायक अजीत पाल त्यागी और साहिबाबाद के पूर्व विधायक अमरपाल शर्मा

थाना प्रभारी सहित तीन उप निरीक्षक सस्पेंड

मृतक के पिता और माई ने कहा पुलिस रवि के हत्यारे को भी ऊपर पहुंचा दे

गाजियाबाद, करंट क्राइम: पुलिस कमिश्नरट गाजियाबाद वाले सिस्टम के ग्रामीण जोन अंतर्गत आने वाले थाना मुरादनगर के सामने बेखौफ बदमाशों ने आपसी विवाद होने के बाद मिल्क रावली निवासी रवि शर्मा 32 की गोली मारकर हत्या कर दी। हत्या के बाद बदमाश मौके से फरार हो गए। इसकी सीसीटीवी फुटेज भी सामने आई है। पुलिस ने रवि शर्मा की हत्या में अजय और मोटी नाम के बदमाश नामजद किए हैं। इस मामले में पुलिस कमिश्नर द्वारा पुलिस की लापरवाही मानते हुए मुरादनगर थानाध्यक्ष शैलेंद्र सिंह तोमर, रात्रि अधिकारी उप निरीक्षक



सुबे सिंह और संबन्धित बीट ऑफीसर उप निरीक्षक मोहित सिंह को निलंबित कर दिया है। वहीं हत्या के बाद से मुरादनगर पुलिस आरोपियों की गिरफ्तारी के लिए ताबडतोड़ दबिश दे रही है। तो वहीं मोर्चरी हिंडन में पोस्टमार्टम होने तक मुरादनगर विधायक अजीत पाल त्यागी और साहिबाबाद के पूर्व विधायक अमरपाल शर्मा जो मृतक के रिश्तेदार हैं, मौजूद रहे। साथ ही कानून व्यवस्था की स्थिति संभालने के लिए भारी संख्या में पुलिस बल भी मौजूद रहा।

मुक्त रवि का फाइल फोटो

पहले सड़क पर कार हटाने पर विवाद, फिर घर पर चलाई गोलियां और थाने के सामने हुई हत्या

करंट क्राइम: पुलिस से मिली जानकारी के अनुसार मुरादनगर थानाक्षेत्र में जिस तरीके से मोटी और अजय ने पुलिस को खुली चुनौती पेश की है। तो वही कानून व्यवस्था की स्थिति पर सवाल उठाया है। बताया जा रहा है कि मुरादनगर थाने के सामने बुधवार देर रात करीब मिल्क रावली निवासी रवि शर्मा की हत्या कर दी गई। पुलिस की माने तो रवि शर्मा और आरोपी अजय व मोटी के बीच बुधवार रात करीब कार निकालने को लेकर विवाद हुआ था। विवाद के बाद आरोपी मोटी व अजय रवि के घर पहुंचे और कार भी तोड़ दी और मौके से फरार हो गए। इसके बाद रवि अपने पिता रविंद्र व भाई विकास और अन्य परिजनों के साथ थाने जाने लगे। इस जानकारी होने पर हत्यारोपी अजय और मोटी फिर से आ गए और गोली चलाई। जिसमें गोली रवि शर्मा के लगी उन्हें अस्पताल ले जाया गया जहां डॉक्टरों ने उन्हें मृत घोषित कर दिया। थाने के ठीक सामने आरोपियों द्वारा सरे राह हत्या के मामले ने कानून व्यवस्था की स्थिति पर सवाल खड़े कर दिए हैं।

पुलिस कमिश्नर ने थानाध्यक्ष सहित तीन उप निरीक्षक किए निलंबित

करंट क्राइम: मुरादनगर थाने के ठीक सामने मिल्क रावली निवासी रवि की हत्या के मामले का संज्ञान लेते हुए पुलिस के आलाधिकारियों ने घटनास्थल का निरीक्षण किया। तो वहीं परिजनों से भी बातचीत की। इस मामले में पुलिस कमिश्नर द्वारा पूरे मामले की गंभीरता को ध्यान में रखते हुए थानाध्यक्ष मुरादनगर उप निरीक्षक शैलेंद्र सिंह तोमर, थाने पर नियुक्त रात्रि अधिकारी उप निरीक्षक सुबे सिंह और विवाद क्षेत्र से संबन्धित बीपीओ उपनिरीक्षक मोहित सिंह को तत्काल प्रभाव से निलंबित कर दिया गया है।

थाने के बाहर हत्या मतलब पुलिस के इकबाल को चुनौती

करंट क्राइम: एक तरह से यूपी पुलिस बदमाशों की कमर तोड़ने का दावा करती है तो कानून व्यवस्था को लेकर खुद सीएम व डीजीपी बयान देते हैं। पर जिस तरह से देश की राजधानी दिल्ली से सटे पुलिस कमिश्नरट गाजियाबाद वाले ग्रामीण जोन के अंतर्गत सड़क पर बेखौफ बदमाश अजय और मोटी ने जिस तरीके से रवि को पिस्टल से एक के बाद एक गोली चलाकर मौत के घाट उतारा है, उसने ना सिर्फ कानून व्यवस्था की स्थिति पर सवाल खड़ा किया है बल्कि पुलिस के इकबाल पर भी सवाल खड़ा हो गया है। वहीं थाने के ठीक सामने पहले हत्या और फिर हत्यारोपियों के आसानी से फरार हो जाने पर भी सवाल उठ रहा है। वहीं स्थानीय लोगों व प्रत्यक्षदियों ने कहा है कि थाने की पुलिस मुकदशक बनी रही। पुलिस वीडियो बनाती रही और बदमाशों ने रवि की जिंदगी का अंत कर दिया। वहीं इस पूरे मामले में भले ही पुलिस कमिश्नर द्वारा तीन पुलिसकर्मियों को निलंबित किया गया है, पर मृतक रवि के परिजन और रिश्तेदार मुकदशक अमरपाल शर्मा योगी आदित्यनाथ की सरकार और उनकी पुलिस पर भी कानून व्यवस्था को लेकर सवाल खड़े कर रहे हैं।

पूर्व विधायक अमरपाल शर्मा ने कहा कैसे हैं सुरक्षित, जब थाने के बाहर हो रही है हत्या

करंट क्राइम: उत्तर प्रदेश की योगी आदित्यनाथ वाली सरकार और यूपी पुलिस अपराधियों में डर और जीरो टॉलरेंस की नीति का दावा करती है। तो गाजियाबाद में जिस तरीके से मुरादनगर थाने के बाहर हत्यारोपियों द्वारा रवि की हत्या की गई हो उसको लेकर पूर्व विधायक अमरपाल शर्मा ने सवाल उठाया है। उन्होंने कहा है कि जब थाने के बाहर हत्यारोपी निर्दोष लोगों को मौत के घाट उतार कर फरार हो जाते हैं, तो कैसा कानून व्यवस्था और कैसे रामराज्य कहा जाएगा। पूर्व विधायक ने कहा है कि इस घटना में शामिल आरोपियों पर पुलिस कड़ी कार्रवाई करे और जल्द से जल्द आरोपियों को गिरफ्तार किया जाना चाहिए।

किसी भी सूत्र में नहीं बरसे जाएंगे हत्यारोपी: डीसीपी ग्यानीण

करंट क्राइम: पुलिस कमिश्नरट ग्रामीण जोन के डीसीपी सुरेंद्रनाथ तिवारी ने कहा है कि इस पूरे मामले में पांच टीमों का गठन किया गया है। जो मृतक रवि शर्मा के हत्यारोपियों की तलाश कर रही हैं। बताया जा रहा है कि मोटी नाम का आरोपी भूतजी के साथ दुष्कर्म के मामले में जेल से छूटकारा आया है। वह शराब पीने का भी आदि बताया जा रहा है। साथ ही दबंगी का उसका व्यवहार रहता था। रवि की हत्या के पीछे की वजह सड़क पर कार निकालने को लेकर विवाद हुआ था। जो बाद में खुनी संघर्ष के रूप में तब्दील हो गया। इस मामले में डीसीपी सुरेंद्रनाथ तिवारी का कहना है की हत्यारोपियों की सीसीटीवी फुटेज भी आई है। जिसके बाद उनकी तलाश की जा रही है।



सपा जिलाध्यक्ष फैसल हुसैन ने कहा, हम पार्टी पीड़ित परिवार के साथ

करंट क्राइम: मुरादनगर थाने के गेट पर रवि शर्मा की गोली मारकर हत्या कर दी गई थी, जिसमें जिलाध्यक्ष फैसल हुसैन के साथ युवजन सभा के जिलाध्यक्ष जीतु शर्मा, मनोज पंडित, उपाध्यक्ष सपा विकास यादव, जिला पंचायत सदस्य एवं हम सभी लोग साथ रहे तथा रवि शर्मा के अंतिम संस्कार के बाद परिवार को इस लड़ाई में साथ रहने का भरोसा भी दिया। पार्टी पीड़ित परिवार के साथ है।

अंकित कुमार बनाए गए थानाध्यक्ष मुरादनगर

करंट क्राइम: गुरुवार की रात पुलिस कमिश्नरट गाजियाबाद में मुरादनगर थाने का नया थानाध्यक्ष उप निरीक्षक अंकित कुमार को बनाया गया है। अंकित कुमार इससे पहले वेब सिटी थाने के थानाध्यक्ष रह चुके हैं। तो फिर उन्हें यहां से मोदीनगर थाने में भेजा गया था। फिर एक मामले में लाइन हाजिर हुए थे। वीते कुछ समय से वह पुलिस आयुक्त कार्यालय में अपनी संपादन दे रहे थे। देखा होगा कि मुरादनगर थाने के सामने हुई हत्या के केस को यह किस प्रकार से खोलेंगे और आगे की वकिंग क्या रहेगी। बता दें कि गुरुवार दोपहर ही पुलिस कमिश्नर ने मुरादनगर थानाध्यक्ष सहित तीन उपनिरीक्षकों को निलंबित किया था।

राहुल गांधी के जन्मदिन पर अखिलेश यादव की बधाई में छुपा है सियासी संदेश राहुल गांधी ने री-ट्वीट से कर दिया स्पष्ट, मिलकर लड़ेंगे कांग्रेस और अखिलेश

गाजियाबाद (करंट क्राइम)। सियासत में छोटी घटनाओं के बड़े संदेश होते हैं और बड़े नेता कम शब्दों में एक बड़ा संदेश देते हैं। सियासत में गठबंधन तब अहम हो जाता है जब चुनाव नजदीक हो। ये वर्ष भले ही 2025 चल रहा हो, लेकिन चुनावी समय की तैयारियां चल रही हैं। 2027 के चुनावी रण को लेकर भाजपा अभी से अपने संगठन नेटवर्क को दुरुस्त कर रही है। वो बूथ से लेकर मंडल तक कार्यकर्ताओं की फौज तैयार कर रही है। अगर विपक्ष की तरफ देखें तो यहां समाजवादी पार्टी और कांग्रेस लगातार मोर्चा खोल रहे हैं। वो सरकार की आलोचना का कोई मौका नहीं छोड़ रहे हैं। वो अब अपने कार्यकर्ताओं के साथ जनता के बीच हैं और सबसे बड़ी बात ये है कि इस समय विपक्ष की राजनीति को दो बड़ी धुरी एक-दूसरे से



है। राहुल गांधी का गुरुवार को जन्मदिन था और यहां पर पूरी कांग्रेस ने उन्हें बधाई दी। विपक्ष के नेताओं ने बधाई दी, लेकिन यहां जो बधाई चर्चा में रही वो समाजवादी पार्टी के राष्ट्रीय अध्यक्ष पूर्व मुख्यमंत्री अखिलेश यादव की थी। अखिलेश यादव ने राहुल गांधी के जन्मदिन पर ट्वीट किया। उन्होंने राहुल गांधी को जन्मदिन की हार्दिक बधाई दी और यहां उन्होंने लिखा कि सौहार्दपूर्ण, समावेशी, समायोजनकारी, समग्र, सामाजिक, राजनीतिक, सकारिता के लिये शुभकामनाएं। अखिलेश यादव की राहुल गांधी को जन्मदिन की हार्दिक बधाई दी और यहां उन्होंने लिखा कि सौहार्दपूर्ण, समावेशी, समायोजनकारी, समग्र, सामाजिक, राजनीतिक, सकारिता के लिये शुभकामनाएं। अखिलेश यादव की राहुल गांधी को जन्मदिन की हार्दिक बधाई दी और यहां उन्होंने लिखा कि सौहार्दपूर्ण, समावेशी, समायोजनकारी, समग्र, सामाजिक, राजनीतिक, सकारिता के लिये शुभकामनाएं।

री-ट्वीट किया। क्योंकि राहुल गांधी के शब्दों में उत्तर प्रदेश की जनता आई। सड़क से संसद तक मजबूती से आवाज उठाने की बात हुई और यहां सबसे बड़ी बात ये थी कि राहुल गांधी ने शब्द लिखे-साथ मिलकर-उटकर। राहुल गांधी ने जन्मदिन की शुभकामनाओं का आभार व्यक्त करते हुए लिखा कि अखिलेश आपको शुभकामनाओं के लिये दिल से धन्यवाद। उसके बाद उन्होंने लिखा कि उत्तर प्रदेश की जनता खासकर पीडीए की आवाज को हम सड़क से संसद तक और भी मजबूती से उठाते रहेंगे। साथ मिलकर, उटकर। अखिलेश यादव बधाई संदेश के बाद राहुल गांधी के री-ट्वीट ने आने वाली सियासत के स्पष्ट और मजबूत संदेश दे दिये। ये संकेत है कि 2027 में

पूरे हफ्ते भीगेगा दिल्ली-एनसीआर : आज बारिश का येलो अलर्ट

बुधवार को जलती-चुभती गर्मी और जलन भरी उमस से रहा हाल बेहाल

नई दिल्ली। राजधानी में बारिश से कुछ राहत तो मिली है लेकिन उमस बरकरार है। मौसम विभाग ने चार दिन आंधी और बारिश का येलो अलर्ट जारी किया है। मौसम विभाग के अनुसार, इस पूरे हफ्ते दिल्ली के साथ ही एनसीआर के विभिन्न इलाकों में बारिश पड़ सकती है।

इस दौरान हवा की स्पीड 40 से 50 किलोमीटर प्रति घंटा तक देखी जा सकती है। खासकर शाम के समय हवा की स्पीड 60 किमी प्रति घंटा तक रह सकती है। दिल्ली-एनसीआर के विभिन्न इलाकों में 23 और 24 जून को भी मौसम खराब रह सकता है। दोनों ही दिन तेज हवाओं और गरज के साथ बारिश का अनुमान है। हालांकि, इसको लेकर किसी प्रकार का अलर्ट जारी नहीं किया गया है। दोनों ही दिन हवा की स्पीड 30 से 40 किलोमीटर प्रति घंटा देखी जाएगी।

आंधी के दौरान हवा की स्पीड 50 किलोमीटर प्रति घंटा तक पहुंच सकती है। बुधवार को दिनभर सूरज और बादलों के बीच आंख मिचौली का खेल चलता रहा। हालांकि, बदला नहीं बरसे, ऐसे में लोगों ने उमस वाली गर्मी महसूस की। अधिकतम तापमान



मौसम विभाग ने चार दिन आंधी और बारिश का येलो अलर्ट जारी किया

सामान्य से 4.6 डिग्री कम 34.2 डिग्री सेल्सियस दर्ज किया गया। बीते 24 घंटे में हवा में नमी का न्यूनतम स्तर 65 फीसदी रहा।

आया नगर में सबसे अधिक तापमान रहा। यहाँ अधिकतम तापमान 33.9 डिग्री सेल्सियस दर्ज किया गया। रिज व लोधी रोड में 33.8 और पालम में

33.2 डिग्री सेल्सियस अधिकतम तापमान रहा। न्यूनतम तापमान सामान्य से 3.3 डिग्री सेल्सियस कम के साथ 24.2 डिग्री दर्ज किया गया। रिज में

न्यूनतम तापमान अन्य केंद्र के मुताबिक सबसे कम रहा। यहाँ न्यूनतम तापमान 22.2 डिग्री सेल्सियस रिकॉर्ड किया गया।



लाडली बहनों के लिए खुशखबरी : अब दीपावली पर 'लक्ष्मी' के घर आएंगी 'लक्ष्मी'

भोपाल: मध्य प्रदेश के मुख्यमंत्री डॉ मोहन यादव ने लाडली बहना योजना की राशि बढ़ाए जाने को लेकर बड़ा एलान किया है। सीएम डॉ मोहन यादव ने पत्रकारों से बातचीत में इंदौर में मीडिया को कहा कि इस साल दीपावली के अवसर से लाडली बहनों के खते में 1500 रुपए की राशि जाएगी। इसके पहले रक्षाबंधन के मौके पर हर लाडली बहना के खते में 250 रुपए रक्षाबंधन त्यौहार के लिए अलग से दिए जाएंगे।

अब 1250 की जगह मिलेंगे 1500 रुपए



मुख्यमंत्री डॉ मोहन यादव ने इंदौर में मीडिया से चर्चा में कहा कि रसकल्प पत्र में घोषणा 3000 करेंगे। जब हमने सरकार बनाई, उसके पहले से 1000 देते आए थे। आज 1250 रुपए दे रहे हैं। इसी साल हम रक्षाबंधन पर 250 रुपए अलग से देंगे और दीपावली से लाडली बहना योजना में हम 1500 रुपए चालू कर देंगे।

को 25वीं किस्त जारी की गई है। इसके अलावा भी सिलेंडर रिफिलिंग की धनराशि के साथ संबल योजना, सामाजिक सुरक्षा पेंशन योजना की राशि भी जारी की गई। अब तक इस योजना में मोहन सरकार लाडली बहना योजना की लाभार्थी के खते में 1250 की धनराशि दे रही थी। अब दीपावली से इसे बढ़ाकर 1500 रुपए किया जाएगा। 12023 में विधानसभा चुनाव के पहले 15 मार्च 2023 को मध्य प्रदेश सरकार ने लाडली बहना योजना की शुरुआत की थी। शुरुआत में इस योजना में 1000 रुपए निर्धारित थे जिन्हें बाद में बढ़ाकर 1250 रुपए कर दिया गया।

रक्षाबंधन पर लाडली बहनों को दिए जाएंगे 250 रुपए अतिरिक्त

भाषा विवाद के बीच गृह मंत्री अमित शाह का बड़ा बयान अंग्रेजी बोलने वालों को जल्द ही शर्म आएगी

गृह मंत्री अमित शाह ने कहा कि अंग्रेजी बोलने वालों को जल्द ही शर्म महसूस होगी। हमारी भाषा ही हमारी पहचान है। भारत अपनी भाषाई विरासत को दोबा हासिल करने जा रहा है। विकसित भारत की यात्रा में देशी भाषाओं की भूमिका सबसे अहम होगी।



'ऐसा समाज बनेगा जब अंग्रेजी बोलने में शर्म आएगी'

नई दिल्ली। भाषा विवाद के बीच, केंद्रीय गृह मंत्री अमित शाह ने बड़ा बयान दिया है। उन्होंने कहा कि देश में अंग्रेजी बोलने वालों को जल्द ही शर्मिंदगी महसूस होगी। गृह मंत्री ने इस बात पर जोर दिया कि देशी भाषाएं भारत की पहचान का केंद्र हैं और उन्हें विदेशी भाषाओं पर प्राथमिकता मिलनी चाहिए।

वोलते हुए, शाह ने कहा, इस देश में, अंग्रेजी बोलने वालों को जल्द ही शर्मिंदगी महसूस होगी। ऐसे समाज का निर्माण दूर नहीं है। मेरा मानना है कि हमारे देश की भाषाएँ हमारी संस्कृति के रत्न हैं। अपनी भाषाओं के बिना, हम वास्तव में भारतीय नहीं रह सकते। अंग्रेजी को दुनिया भर में औपनिवेशिक गुलामी के प्रतीक के रूप में देखा जाएगा।

भाषाई विरासत का आह्वान
उन्होंने भारत की भाषाई विरासत को पुनः प्राप्त करने के लिए पूरे देश में नए सिरे से प्रयास करने का भी आह्वान किया। उन्होंने जोर देकर कहा, हमारे देश, हमारी संस्कृति, हमारे इतिहास और हमारे धर्म को समझने के लिए

कई भी विदेशी भाषा पर्याप्त नहीं है। अंग्रेजी विदेशी भाषाओं के माध्यम से संपूर्ण भारत की कल्पना नहीं की जा सकती। भाजपा नेता ने आगे कहा, मैं पूरी तरह से जानता हूँ कि यह लड़ाई कितनी कठिन है, लेकिन मुझे पूरा विश्वास है कि भारतीय समाज इसे जीतेगा। एक बार फिर, आत्मसम्मान के साथ, हम अपने देश को अपनी भाषाओं में चलाएंगे और दुनिया का नेतृत्व भी करेंगे। अमित शाह की टिप्पणी ऐसे समय में आई है जब कुछ दक्षिणी और विपक्षी शासित राज्यों ने केंद्र पर नई शिक्षा नीति (एनईपी) का एक हिस्सा तीन-भाषा फ़ार्मूल के कार्यान्वयन के माध्यम से हिंदी थोपने का आरोप लगाया है।

हवा में हड़कंप! दिल्ली से लेह जा रही इंडिगो की फ्लाइट लौटी



हैदराबाद से तिरुपति जा रही स्पाइसजेट की फ्लाइट भी लौटी

नई दिल्ली। दिल्ली से लेह जा रही इंडिगो की फ्लाइट 6ई 2006 को तकनीकी खराबी के बाद वापस दिल्ली लौटना पड़ा। ये फ्लाइट देरुवार सुबह साढ़े छह बजे दिल्ली से लेट के लिए रवाना हुई थी, लेकिन टेकऑफ के कुछ देर बाद ही तकनीकी खराबी की जानकारी सामने आने के बाद विमान की दिल्ली के इंदिरा गांधी इंटरनेशनल एयरपोर्ट पर लैंडिंग करानी पड़ी।

इंडिगो की फ्लाइट को तकनीकी खराबी के बाद वापस लौटना पड़ा।

इसी बीच जानकारी आ रही है कि हैदराबाद से तिरुपति के लिए उड़ान भरने वाली स्पाइसजेट की न्यू 400 फ्लाइट टेकऑफ के कुछ देर बाद तकनीकी खराबी सामने आने के बाद हैदराबाद लौटना पड़ा। प्रांत जानकारी के अनुसार, 19 जून को स्पाइसजेट की न्यू 400 विमान ने हैदराबाद से तिरुपति के लिए उड़ान भरी थी। फ्लाइट के टेकऑफ के कुछ वक्त बाद पीछे के सामान के दरवाजे की लाइट में रुक-रुक कर जलने की तकनीकी खराबी सामने आई। इसके बाद सुरक्षा को प्राथमिकता देते हुए एयरलाइनें ने वर्तमान विमान को वापस हैदराबाद लौटाने का फैसला किया। विमान ने हैदराबाद के राजीव गांधी इंटरनेशनल एयरपोर्ट पर

सुरक्षित लैंडिंग की और सभी यात्रियों को सामान्य रूप से विमान से उतारा लिया गया है। स्पाइसजेट ने जारी किया बयान: घटना के बाद स्पाइसजेट के बयान जारी कर स्पष्ट किया कि ये एक आपातकालीन लैंडिंग नहीं थी, बल्कि किसी भी संभावित जोखिम से बचा जा सके। स्पाइसजेट ने यात्रियों की सुविधा के लिए तिरुपति के लिए एक वैकल्पिक विमान की व्यवस्था की है। इस वैकल्पिक उड़ान के जरिए यात्रियों को उनके गंतव्य तक पहुंचाया जाएगा। एयरलाइन ने यात्रियों को हुई असुविधा के लिए खेद जताया है। इसी तरह दिल्ली से लेह के लिए रवाना हुई इंडिगो की फ्लाइट को इसी तरह के घटनाक्रम के बाद दिल्ली लौटना पड़ा था। बताया जा रहा है इस विमान में चालक दल समेत 180 लोग सवार थे। सभी को इमरजेंसी लैंडिंग के बाद विमान से सुरक्षित बाहर निकाल लिया गया है।

चार राज्यों की पांच विधानसभा सीटों पर उपचुनाव के लिए मतदान

नई दिल्ली। चार राज्यों की पांच विधानसभा सीटों पर उपचुनाव के लिए मतदान चल रहा है। जिन सीटों पर मतदान हो रहा है, उनमें गुजरात की कादी और विसावर विधानसभा सीट शामिल हैं। ऐसे ही केरल की नीलांबुर, पंजाब की लुधियाना और पश्चिम बंगाल की कालीगंज विधानसभा सीट पर वोटिंग चल रही है। सुबह 11 बजे तक गुजरात की विसावर सीट पर 28.15 फीसदी, कादी सीट पर 23.85 फीसदी, केरल की नीलांबुर सीट पर 30.15 फीसदी, पंजाब की लुधियाना पश्चिम सीट पर 21.15 फीसदी और पश्चिम बंगाल की कालीगंज विधानसभा सीट 30.64 फीसदी मतदान हुआ।

पंजाब के लुधियाना वेस्ट सीट पर बड़ा मुकाबला

नीलांबुर विधानसभा सीट पर 13.15 प्रतिशत मतदान हुआ था। इससे पहले सुबह सात बजे पंजाब के लुधियाना पश्चिम उपचुनाव में मतदान शुरू हो गया। कांग्रेस उम्मीदवार भागत भूषण आशु ने कहा कि लोग चुनाव प्रक्रिया में भाग ले रहे हैं। यहाँ आप ने संजीव अरोड़ा, काँग्रेस ने भारत भूषण आशु, भाजपा ने जीवन गुप्ता और रअऊने परपुकर सिंह घुम्मन को उम्मीदवार बनाया है। उपर, पश्चिम बंगाल में नादिया के कालीगंज उपचुनाव के लिए मतदान केंद्र 171 पर मतदान जारी है। इस निर्वाचन क्षेत्र से टीएमसी की अलीफा अहमद, भाजपा के आशीष घोष और कांग्रेस के काबिल उद्दीन

चार राज्यों में उपचुनाव पांच विधानसभा सीटों पर मतदान	
पंजाब लुधियाना विधानसभा सीट	गुजरात कादी, विसावर विधानसभा सीट
केरल नीलांबुर विधानसभा सीट	पश्चिम बंगाल कालीगंज विधानसभा सीट

शेख उम्मीदवार हैं। केरल में नीलांबुर विधानसभा उपचुनाव में सरकारी लोअर प्राइमरी स्कूल, वीट्टीकुथ में मतदान केंद्र संख्या 184 पर मतदान शुरू हुआ। एलडीए ने एम स्वराज को, यूडीएफ ने आर्यंदान शौकत को, जबकि भाजपा ने एडवोकेट मोहन जॉर्ज को उम्मीदवार बनाया है। गुजरात की कादी सीट करसनभाई पंजाभाई सोलंकी के निधन की वजह से खाली हुई थी। ऐसे ही विसावर विधानसभा सीट आप विधायक भयानो भूषेंद्रभाई गंदुभाई के इस्तीफे की वजह से खाली हुई थी। केरल की नीलांबुर सीट पीवी अनवर के इस्तीफे की वजह से खाली हुई थी। वहीं पंजाब की लुधियाना विधानसभा सीट पर गुरपीत बस्सी गोपी के निधन की वजह से उपचुनाव कराया जा रहा है। जबकि पश्चिम बंगाल की कालीगंज विधानसभा सीट पर उपचुनाव इस वजह से कराया जा रहा है, क्योंकि यहाँ नसीरुद्दीन अहमद का निधान हो गया था।

है। यह सीट आप विधायक गुरपीत बस्सी गोपी के निधन के बाद खाली हुई थी। इस सीट से आम आदमी पार्टी (आप) ने राज्यसभा सांसद और उद्योगपति संजीव अरोड़ा को उम्मीदवार बनाया है। सीएम भगवंत मान ने एलान किया है कि जीत के बाद उन्हें कैबिनेट में शामिल किया जाएगा।

राष्ट्रपति द्रौपदी मुर्मू का तीन दिवसीय उत्तराखंड दौरा

नई दिल्ली। राष्ट्रपति द्रौपदी मुर्मू गुरुवार से तीन दिनों के उत्तराखंड दौरे पर रहेंगी। जहाँ वह विभिन्न परियोजनाओं का उद्घाटन और शिलान्यास करेंगी। खास बात यह है कि 20 जून को राष्ट्रपति द्रौपदी मुर्मू का जन्मदिन भी है। जन्मदिन के मौके पर वह राष्ट्रपति निकेतन को आम जनता के लिए खोले जाने से संबंधित समारोह में भाग लेंगी। वह राष्ट्रपति तपोवन का उद्घाटन और राष्ट्रपति उद्यान का शिलान्यास भी करेंगी। इसके अलावा इसी दिन राष्ट्रपति राष्ट्रीय हटि दिव्यांगजन सशक्तीकरण संस्थान का भी दौरा करेंगी। बताया गया कि 19 जून को राष्ट्रपति एक एम्फीथियेटर का उद्घाटन करेंगी और राष्ट्रपति निकेतन में स्टाफ क्वार्टरों, अस्तबलों और बैरकों का शिलान्यास करेंगी। 20 जून को वह राष्ट्रपति निकेतन को आम जनता के लिए खोले जाने से संबंधित समारोह में भाग लेंगी और आर्गंतुक सुविधा केंद्र, कैफेटैरिया एवं स्मारिका दुकान जैसी सार्वजनिक सुविधाओं का उद्घाटन करेंगी।

राष्ट्रपति द्रौपदी मुर्मू का तीन दिवसीय उत्तराखंड दौरा



विभिन्न परियोजनाओं का करेंगी उद्घाटन

अस्पताल से डिस्चार्ज हुई Sonia 23 जून को ED कर सकती है पूछताछ

राजनीतिक पार्टी कांग्रेस की एक्स चीफ सोनिया गांधी अस्पताल से डिस्चार्ज हुईं। सोनिया 23 जून को ED कर सकती है पूछताछ।

'जस्टिस यशवंत वर्मा के दुराचरण के पर्याप्त सबूत'

नई दिल्ली। भारतीय राजनीतिक पार्टी कांग्रेस की एक्स चीफ सोनिया गांधी को 15 जून को दिल्ली के सर गंगा राम हॉस्पिटल में भर्ती किया गया था। वहाँ उनका इलाज देश के जाने-माने डॉक्टरों की टीम कर रही थी। सर गंगा राम अस्पताल के चैयरमैन डॉ. अजय स्वरूप ने गुरुवार को बताया कि कांग्रेस की वरिष्ठ नेता की सेहत में सुधार है और उन्हें आज डिस्चार्ज कर दिया गया है।

नई दिल्ली। जस्टिस यशवंत वर्मा केश कांड की जांच करने वाली कमेट्री की रिपोर्ट सामने आ गई है। 3 जून को आंतरिक जांच कमेट्री ने माना है कि उपलब्ध सबूतों के आधार पर जस्टिस वर्मा का दुराचरण साबित हो रहा है। उन्हें पद से हटाने की प्रक्रिया शुरू की जानी चाहिए। दिल्ली हाई कोर्ट के जज जस्टिस यशवंत वर्मा के घर पर 14 मार्च को एक खास टीम उनकी सेहत की निगरानी कर रही थी।

संपादकीय

सारथक बातचीत

भारत और कनाडा के बीच रिश्ते जरिस्टन टूटने के दौर में काफ़ी खराब हो गए थे। हालांकि, नए पीएम मार्क कार्नी के आने के बाद दोनों देशों के बीच रिश्तों में सुधार देखने को मिला है। अब दोनों देश एक बार फिर से राजनयिक रिश्ते बहाल करने पर सहमत हो गए हैं। प्रधानमंत्री नरेंद्र मोदी जब G7 सम्मेलन के लिए रवाना हुए थे, तो दो मुद्दों पर खासकर सभी की नजर थी - कनाडा के साथ रिश्ते किस तरह आगे बढ़ते हैं और आतंकवाद पर भारत अपना पक्ष किस तरह रखता है। एक ही मंच का इस्तेमाल कर देश ने दोनों को साध लिया। यह आयोजन भारत और कनाडा के बीच रिश्तों पर जमी बर्फ को पिघलाने का जरिया तो बना ही, नई दिल्ली ने दुनिया को आतंकवाद के प्रति भी चेता दिया कि इस मामले में दोहरे मापदंड नहीं चलेंगे। रिश्ते सुधारने का मौका भारत और कनाडा ने एक-दूसरे के यहां हुई कॉन्फ्रेंस में जल्द बहाल करने का एगला किया है। यह उस गलती को सुधारने की दिशा में पहला कदम है, जो कनाडा के पूर्व पीएम जरिस्टन टूटो ने की थी। राजनयिक संबंध बहाल होने से दूसरे द्विपक्षीय मामलों को आगे बढ़ाने में मदद मिलेगी, जिन्हें पिछले साल टकराव के बाद से ठहराया आ गया था। इसमें प्रमुख है व्यापार और निवेश समझौता। व्यापार बढ़ेगा एक विस्तृत इकोनॉमिक एग्जीमेट को लेकर दोनों देशों ने 2010 में बातचीत शुरू की थी। करीब एक दशक तक सब ठीक चला, लेकिन पहले कोरोना की रुकावट आई और फिर कूटनीतिक रिश्ते खराब हो गए। भारत और कनाडा के बीच वित्तीय वर्ष 2024 में 8.37 बिलियन डॉलर का व्यापार हुआ था। हालांकि दोनों की इकोनॉमी को देखते हुए क्षमता और संभावनाएं कहीं ज्यादा हैं। आर्थिक समझौते से व्यापार आसान होगा, निवेश बढ़ेगा और अनुमान है कि द्विपक्षीय कारोबार में 6 बिलियन डॉलर तक का इजाजा होगा।

इजरायल का पांचवां F-35 घबरा, ईरान के दावे से टैंशन में अमेरिका, खतरे में लड़ाकू विमान की बादशाहत अलगाववाद का मुद्दा भारत और कनाडा के सामने शिक्षा, मैनुफैक्चरिंग, ग्रीन एनर्जी, ड्रग्स, कृषि - तमाम क्षेत्रों में सहयोग बढ़ाने के अपार मौके हैं। भारतीय छात्रों के लिए कनाडा Top foreign destination रहा है। बातचीत करने से student visa और वर्क परमिट आसान हो सकता है। पीएम मोदी और मार्क कार्नी की मुलाकात से जो रास्ता खुला है, उसका पूरा फायदा मिले, इसके लिए कनाडा को खालिस्तानी अलगाववादियों से जुड़ी भारत की वित्ताओं पर ध्यान देना होगा। खालिस्तानी हरदीप सिंह निजजर केस से जुड़े सवाल पर कार्नी का संतुलित जवाब बताता है कि उन्हें भी इसका ख्याल है। आतंकवाद पर अपील पीएम मोदी ने G7 Outreach session में आतंकवाद का मुद्दा उठाया और उनका सवाल बिकुल ठीक है कि आतंकवाद के प्रायोजक देश और पीड़ितों को एक तरजू में क्यों तोला जा रहा है।

भारत दे सकता है यूके की अर्थव्यवस्था को रपतार



नई दिल्ली। वाणिज्य मंत्री पीयूष गोलवल ने कहा कि वैश्विक अस्थिरता के बावजूद भारत यूके की अर्थव्यवस्था को तेजी से बढ़ाने में मदद कर सकता है। उन्होंने कहा कि भारतीय यूके जाकर वहां की अर्थव्यवस्था में मूल्य जोड़ते हैं। मुक्त व्यापार समझौते से दोनों देशों के रिश्तों और मजबूत होंगे।

वैश्विक अनिश्चितता के बीच भारत यूनाइटेड किंगडम की अर्थव्यवस्था को तेजी से बढ़ाने में मदद कर सकता है। केंद्रीय वाणिज्य और उद्योग मंत्री पीयूष गोलवल ने डेविड मेलबल फोरम में यह टिप्पणी की। उन्होंने कहा कि इस समय पूरी दुनिया संकटों और चुनौतियों से भरी

है। फिर भी भारत स्थिरता, तेज विकास के दौर में है। यहां के लोग अपने शांत स्वभाव के कारण पूरे विश्वभर में जाने जाते हैं। चार करोड़ भारतीय विश्व के अलग-अलग देशों में रहते हैं, जिन्हें उनकी प्रतिभा और कौशल के लिए पहचाना जाता है। उद्योग मंत्री ने यूके और भारत के मुक्त व्यापार समझौते (एफटीए) का भी जिक्र किया। उन्होंने कहा कि इसे मुफ्त में दिए जाने वाला कठिन न्यायपूर्ण नहीं है, भारतीय यूके में जाकर वहां की अर्थव्यवस्था में मूल्य जोड़ने का काम करते हैं।

एफटीए की चर्चा तीन वर्षों से चल रही थी

एफटीए का फैसला इस बार नई सरकार के आने के बाद उठाया गया है। पिछले तीन वर्षों से इस पर चर्चा चल रही थी। एफटीए के तहत भारत 90 प्रतिशत ब्रिटिश वस्तुओं पर आयात शुल्क कम करेगा, जिसमें 85 प्रतिशत दस वर्ष की अवधि में पूरी तरह से शुल्क मुक्त हो जाएगा।

देश में डिजिटल फ्रांड के बढ़ते मामलों पर चिंतित सीतारमण, फिन्टेक कंपनियों से की समाधान की अपील

नई दिल्ली। राष्ट्रीय राजधानी नई दिल्ली में डिजिटल पेमेंट ऑर्डर्स 2025 के दौरान वित्त मंत्री निर्मला सीतारमण ने देश में बढ़ते डिजिटल फ्रांड से समाधान की बात पर जोर दिया। उन्होंने फिन्टेक स्टार्टअप्स से अपील की कि वे डिजिटल फ्रांड, ऑनलाइन ठगी, डिजिटल गिरफ्तारी और डीपफेक जैसे बड़ती चुनौतियों से निपटने के लिए ठोस तकनीकी समाधान लेकर आए। वित्त मंत्री निर्मला सीतारमण ने बुधवार को भारत में बढ़ते डिजिटल फ्रांड, ऑनलाइन धोखाधड़ी और डिजिटल गिरफ्तारी जैसे मामलों में तकनीकी समाधान लाने की बात पर जोर दिया। इसके लिए उन्होंने फिन्टेक स्टार्टअप्स से अपील की कि वे देश में इस प्रकार से बढ़ते डिजिटल फ्रांड के मामलों से निपटने के लिए तकनीकी समाधान लेकर आए। बता दें कि वित्त मंत्री सीतारमण ने भारत दिल्ली में आयोजित डिजिटल पेमेंट ऑर्डर्स 2025 कार्यक्रम को संबोधित करने के दौरान कही। इस दौरान उन्होंने 'फ्लाई-बाय-नाइट' ऑपरेटर्स (जो फर्जी कंपनियां बनाकर लोगों को ठगते हैं) और डीपफेक टेक्नोलॉजी को भी बड़ी चुनौती बतायी। उन्होंने कहा कि ये तकनीक आम लोगों को बड़े पैमाने पर नुकसान पहुंचा रही हैं।

मामूली गिरावट के साथ बंद हुआ बाजार सेंसेक्स 82 अंक टूटा, निफ्टी भी फिसला

नई दिल्ली। गुरुवार को 30 शेयरों बंद हुआ। वहीं, एनएसई निफ्टी वाला बीएसई सेंसेक्स 82.79 अंक गिरकर 81,361.87 अंक पर बंद हुआ। वहीं, एनएसई निफ्टी 18.80 अंक गिरकर 24,793.25 अंक पर आ गया। वैश्विक अनिश्चितताओं के बीच शेयर बाजार में मामूली गिरावट दर्ज की गई। बैंचमार्क सूचकांक सेंसेक्स और निफ्टी लाल निशान पर बंद हुए। 30 शेयरों वाला बीएसई सेंसेक्स 82.79 अंक या 0.10 18.80 अंक या 0.08 प्रतिशत गिरकर 24,793.25 अंक पर बंद हुआ।

रोचक तथ्यों का करंट



- खाने का स्वाद उसमें लार यानी सलाइवा मिलने के बाद ही आता है।
- यदि मकड़ी को जलाया जाये तो वो बारूद की तरह फट जायगी।
- मानव गर्भनिरोधक गोलिएन गोरिल्ला पर भी काम करती है।
- क्या आपको पता है कि, अरेबिक नुमारल सिस्टम का भी खोज भारत में ही हुआ था।
- मछर के मुंह में 47 दांत होते हैं।
- अमेरिका के मूल निवासी अपने बच्चों का पहला नाम उस चीज के नाम पर रखते हैं जिस चीज को वह अपने घर से बाहर निकलते ही सबसे पहले देखता है।
- पक्षियों में केवल तोता ही ऐसा पक्षी है जो जम्हाई लेता है।
- अगर हम सूर्य को एक क्रिकेट की गेंद मान ले तो पृथ्वी का आकार एक धूल के कण के बराबर होगा।
- तेंदुआ अंधेरी रात में भी अच्छी तरह से देख सकता है।
- क्या आपको पता है कि, हमारे देश में डॉल्फिन मछली को नहीं पकड़ा जा सकता है, ये एक जुर्म है।
- गर्भ माह में सबसे ज्यादा बच्चे पैदा होते हैं।
- पश्चिमी अफ्रीका के माध्यमिक जनजाति के लोग मर चुके मानव की खोपड़ी का इस्तेमाल फुटबॉल खेलेने में करते हैं।

राशिफल

मेष: आत्मविश्वास भी भरपूर रहेगा। परिवार में सुख-शान्ति रहेगी। नौकरी में तरक्की के अवसर मिल सकते हैं, परन्तु किसी दूसरे स्थान पर भी जा सकते हैं।
वृष: आत्मविश्वास भरपूर रहेगा। मन प्रसन्न रहेगा। फिर भी अपनी भावनाओं को वश में रखें। जीवनसाथी का साथ मिलेगा। कारोबार के लिए सचेत रहें।
मिथुन: मन अशान्त रहेगा। संयत रहें। क्रोध से बचें। किसी सम्पत्ति में निवेश कर सकते हैं। निवेश लाभप्रद रहेगा। लेखनादि-बौद्धिक कार्यों में मान-सम्मान मिल सकता है।
कर्क: आत्मसंयत रहें। व्यर्थ के क्रोध से बचें। सन्तान के स्वास्थ्य का ध्यान रखें। परिवार का साथ मिलेगा। कारोबार के विस्तार के लिए पिता से धन मिल सकता है।
सिंह: आत्मविश्वास भी भरपूर रहेगा। शैक्षिक कार्यों के सुखद परिणाम मिलेंगे। शासन-सत्ता के सहयोग से मान-सम्मान की प्राप्ति हो सकती है।
कन्या: आत्मसंयत रहें। व्यर्थ के क्रोध एवं वाद-विवाद से बचें। शैक्षिक एवं शोधार्थि कार्यों के लिए परिवार से दूर किसी दूसरे स्थान पर जा सकते हैं।
तुला: मन प्रसन्न रहेगा। आत्मविश्वास में वृद्धि होगी। सुख में वृद्धि होगी। वस्त्र उधार में मिल सकते हैं। सुरवातु खानानाम में रुचि बढ़ेगी। स्वास्थ्य का ध्यान रखें।
वृश्चिक: मन प्रसन्न रहेगा। आत्मविश्वास में वृद्धि होगी। नौकरी में तरक्की के अवसर मिलेंगे। आय में वृद्धि होगी। किसी मित्र का सहयोग भी मिल सकता है।
धनु: मन थोड़ा परेशान तो रहेगा। नौकरी में तरक्की के अवसर मिलेंगे। वाहन सुख में वृद्धि भी हो सकती है। मान-सम्मान में वृद्धि होगी।
मकर: मन परेशान रहेगा, परन्तु आत्मविश्वास भरपूर रहेगा। शैक्षिक एवं बौद्धिक कार्यों में मान-सम्मान की प्राप्ति होगी। शासन-सत्ता का सहयोग मिलेगा।
कुंभ: किसी अज्ञात भय से परेशान हो सकते हैं। मन परेशान रहेगा। वैयर्थीलता बनाये रखने के प्रयास करें। परिवार के साथ किसी धार्मिक स्थान पर जा सकते हैं।
मीन: आत्मविश्वास तो रहेगा, परन्तु मन परेशान भी हो सकता है। आत्मसंयत रहें। कुटुम्ब-परिवार में धार्मिक कार्य हो सकते हैं।

चुटकुले

संता ने बंता से पूछा- तू लड़की देखने गया था, क्या लड़की पसंद नहीं आई? शादी क्यों तोड़ दी?
बंता- यार लड़की तो सुंदर थी लेकिन उसका कोई ब्रॉयफ्रेंड नहीं था... संता- तो?
बंता- जो आज तक किसी की न हो सकी, वो मेरी क्या होगी? मैं तो शादी उसी लड़की से करूंगा जिसका ब्रॉयफ्रेंड हो!
चिटू-पिटू आपस में बात कर रहे थे...
चिटू- एक लॉजिक में आज तक समझ नहीं पाया, पिटू- क्या?
चिटू- धीरे बोलो दीवारों के भी कान होते हैं, मान लो कान होते भी हैं तो जुबान तो नहीं होती ना, सुन भी लिया तो किसी को कैसे बताएं?
पति- मुझे अजीब सी बीमारी है। मेरी बीवी जो बोलती है मुझे सुनाई नहीं देता है। डॉक्टर- यह बीमारी नहीं है तुम पर भगवान की कृपा है।

करंट क्राइम
K-4, A-Block, Govindpuram Commercial Area, Near LG Showroom, Ghaziabad, Mob 09899655497
Email: currentcrimenews@gmail.com
Website: www.currentcrime.com

स्वामी, मुद्रक, प्रकाशक व सम्पादक मनोज कुमार ने ए.जी.एस. पब्लिकेशन, एफ-23, सैक्टर-6, नोएडा-201301 (गौतमबुद्धनगर) उत्तर प्रदेश से छापाकर कार्यालय 'करंट क्राइम' ब्री-2बी/295, जनकपुरी, नई दिल्ली-110058 से प्रकाशित किया। I.R.N./NO. DELHIN/2015/65364

सम्पादक : मनोज कुमार
संरक्षक : राकेश यादव,
समाचार संपादक दीपक भाटी
विवेक भाटी

दैनिक करंट क्राइम
समाचार पत्र में किसी भी तरह के डिस्टूल् एंव वर्गीकृत विज्ञापन (खोया-पाया, संबंध-विच्छेद, कोर्ट नोटिस, जीडीए सूचना, नाम परिवर्तन) आदि के लिए निम्न फोन नंबर एवं पते पर संपर्क करें।

संपर्क : के-2, ए ब्लॉक, कॉमर्शियल मार्केट, गौतमबुद्धनगर, गाजियाबाद
मो. : 9818606318 (हरिश कुमार)
8630290003 (विष्णु गुप्ता)

20 06 2025 करंट क्राइम
जन्मदिन की हार्दिक शुभकामनाएं
आज के जन्मदिन

सेलेब्रिटी जन्मदिन
नितू चन्द्रा अभिनेत्री
अंशिका टाकरु
अवान मलिक
अहम नागर
गणेश गुर्जर

उत्कर्ष कश्यप
पर्व शर्मा
डुग्गू
निशा गुप्ता
दयावती
कल्पना मित्तल
भाषा सिंह
ममता तिवारी
हरीश चंद्र शर्मा
सुनील चौधरी
सुनील वशिष्ठ
राजेश बंसल
विवेक तोमर
सोनी कैलाश टाकरे
संजीव शर्मा
वीरपाल सिंह
केशव सिंह
धर्मद्र कुमार
कांती त्यागी
कुलदीप चौधरी
तरुण सोनी
नीरज शर्मा
सुभाष तोमर
मोहन नेगी
पिटू चौधरी
मुकेश शर्मा
दीपक प्रधान
राजीव कुमार
शैलेन्द्र शर्मा
सुरेश कुमार पांडे
संजय रावत
अनिल शर्मा
प्रवीण वर्मा

सूचना : आप भी अपने जन्मदिन को विशेष बना सकते हैं। अपना फोटो नाम के साथ हमें नीचे लिखे ईमेल पर भेजें। हम उसे दैनिक करंट क्राइम में स्थान देंगे।
Email : currentcrimenews@gmail.com

पश्चिम एशिया संकट के बाद भी काबू में रहेंगी तेल की कीमत

नई दिल्ली। वैश्विक अस्थिरता के बावजूद वित्त वर्ष 2026 में कच्चे तेल की कीमतें औसतन 70 डॉलर प्रति बैरल के बीच आ सकेंगी हैं - एमके रिपोर्ट इंसमैं कहा गया कि 13 जून को इसाइल ने जब ईरान के परमाणु टिकानों पर हमला किया था तब शुरूआत में 12-13 प्रतिशत की तेज उछाल आई थी। इसके बाद कच्चे तेल की कीमत 80 है। रिपोर्ट के अनुसार तेल बाजार में बुनियादी रूप से अच्छी आपूर्ति बनी हुई है। साथ ही ओपेक और गैर ओपेक दोनों देशों के उत्पादन स्तर में वृद्धि हो रही है। युद्ध विराम से कीमत 70 डॉलर प्रति बैरल के नीचे आ सकती है - एमके रिपोर्ट इंसमैं कहा गया कि 13 जून को इसाइल ने जब ईरान के परमाणु टिकानों पर हमला किया था तब शुरूआत में 12-13 प्रतिशत की तेज उछाल आई थी। इसके बाद कच्चे तेल की कीमत 80 डॉलर प्रति बैरल के करीब पहुंच गई थी। लेकिन इसके बाद दोनों पक्षों की ओर से लगातार हमलों के बावजूद, कीमतें 75 डॉलर प्रति बैरल के आसपास स्थिर हैं। युद्ध विराम से ब्रेट की कीमतें 70 डॉलर प्रति बैरल से भी नीचे आ सकती हैं। हेडलाइन मुद्रास्फीति में आई गिरावट लेकिन कोर मुद्रास्फीति बढ़ी। मई 2025 में उपभोक्ता मूल्य सूचकांक (सीपीआई) आधारित हेडलाइन मुद्रास्फीति घटकर 2.8 फीसदी पर आ गई।

इजराइल बोला: खामेनेई माँडर्न हिटलर, उन्हें जीने का हक नहीं

ईरान ने अस्पताल पर मिसाइलें दागीं, 176 घायल, इजराइली हमले में 639 ईरानियों की मौत

ईरान ने इजराइल में बीशेबा शहर पर मिसाइलें दागीं। इसमें से एक सोरोका हॉस्पिटल पर गिरी, जिससे वहाँ अफरा-तफरी मच गई



तेहरान। इजराइल ने ईरान के सुप्रीम लीडर अयातुल्ला अली खामेनेई को माँडर्न हिटलर कहा है। इजराइली रक्षा मंत्री इजराइल काटज ने गुरुवार को कहा कि खामेनेई माँडर्न हिटलर हैं। उनके जैसे तानाशाह को जीने का अधिकार नहीं है। उन्होंने हमेशा अपने एजेंटों के जरिए इजराइल को खत्म करना चाहा है। ईरान ने इजराइल के चार शहरों तेल अवीव, बीशेबा, रमत गण और होलोन पर 30 मिसाइलें दागीं। इनमें 7 मिसाइलों को इजराइली डिफेंस सिस्टम रोकने में नाकामयाब रहा। इसमें 176

लोग घायल हुए हैं। 16 लोगों की हालत गंभीर है। बीशेबा में एक अस्पताल सोरोका मेडिकल सेंटर पर मिसाइल गिरी। इजराइली पीएम बेंजामिन नेतान्याहू ने कहा कि ईरान जानबूझकर इजराइली नागरिकों और अस्पतालों को निशाना बना रहा है। हम तेहरान में बैठे अत्याचारियों से इसकी पूरी कीमत वसूलेंगे। ईरान और इजराइल के बीच जंग सातवें दिन में पहुंच गई है। अब तक इजराइल के 24 लोग मारे गए हैं। वहीं, वॉशिंगटन स्थित एक ह्यूमन राइट्स ग्रुप ने दावा किया है कि ईरान में मौत का आंकड़ा अब 639 हो चुका है

और 1329 लोग घायल हुए हैं। इजराइल ने भी ईरान में अराक हैवी वाटर रिफ़ेक्टर पर हमला किया। हमले के बाद हुए नुकसान की जानकारी नहीं मिली है। हमले से कुछ घंटे पहले ही इजराइली सेना ने अराक और खोंडब शहर के लोगों को इलाका खाली करने की चेतावनी दी थी। अराक में हैवी वाटर रिफ़ेक्टर है। यह फेरिलिटी ईरान के न्यूक्लियर प्रोग्राम का एक अहम हिस्सा है। इसके साथ ही अराक में बड़े पैमाने पर हथियारों का उत्पादन होता है।



ईरान के लिए अहम है अराक परमाणु रिफ़ेक्टर

■ अराक हैवी वाटर परमाणु रिफ़ेक्टर तेहरान से 250 किलोमीटर दूर दक्षिण-पश्चिम में है। यह परमाणु रिफ़ेक्टरों को ठंडा करने में मदद करता है। साथ ही यह प्लूटोनियम का भी उत्पादन करता है। इसका परमाणु हथियारों में उपयोग किया जा सकता है। इससे ईरान को यूरेनियम के अलावा बम बनाने का एक और रास्ता मिल जाएगा।

■ 2019 में ईरान ने हैवी वाटर रिफ़ेक्टर के दूसरे सर्किट को शुरू किया। उस समय ब्रिटेन प्लूटोनियम की मात्रा को सीमित करने के लिए अराक रिफ़ेक्टर को दोबारा डिजाइन करने में मदद कर रहा था। इसके बाद 2018 में ब्रिटेन राष्ट्रपति डॉनल्ड ट्रंप के परमाणु समझौते से अमेरिका को एकतरफा वापस लेने के फैसले के बाद परियोजना से हट गया था। संयुक्त राष्ट्र की परमाणु निगरानी संस्था अंतरराष्ट्रीय परमाणु ऊर्जा एजेंसी ने इसाइल से ईरानी परमाणु स्थलों पर हमला न करने के लिए कहा है।

कनाडा-साइप्रस-क्रोएशिया में पीएम मोदी ने दिए खास तोहफे

भारत के आठ राज्यों से है गहरा नाता



जायदेब। प्रधानमंत्री नरेंद्र मोदी की साइप्रस, कनाडा और क्रोएशिया की यात्रा पूरी हो गई है। पीएम मोदी ने साइप्रस में राष्ट्रपति निकोस क्रिस्टोडौलैडिस से मुलाकात की। इसके बाद कनाडा में जी-7 शिखर सम्मेलन में भाग लिया। इसके बाद पीएम मोदी क्रोएशिया पहुंचे और वहाँ राष्ट्रपति जोरान मिलनोविच और प्रधानमंत्री आंद्रेज प्लेंकोविच से

मुलाकात की। अपने दौर पर पीएम मोदी देश के पारंपरिक उपहार लेकर गए थे। यात्रा के दौरान उन्होंने साइप्रस, कनाडा के जी-7 शिखर सम्मेलन और क्रोएशिया में जिन-जिन नेताओं से मुलाकात की, सभी को उपहार भेंट किए। आइए जानते हैं पीएम मोदी ने किस देश के नेता को कौन सा उपहार दिया और उसकी खासियत क्या है ?

क्रोएशिया के राष्ट्रपति को भेंट किया पट्टिचित्र

क्रोएशिया के राष्ट्रपति जोरान मिलनोविच को ओडिशा की एक पट्टिचित्र पेंटिंग उपहार में दी। पट्टिचित्र ओडिशा की पारंपरिक कला रूप है। यह कपड़े पर अपनी विस्तृत और रंगीन पेंटिंग के लिए जाना जाता है। इसका नाम पट्टि यानि कपड़ा और चित्र से आया है। ये कलाकृतियां आमतौर पर भारतीय पौराणिक कथाओं, खासकर भगवान कृष्ण और जननीय परंपरा से जुड़ी हैं। कलाकार बेल्ट लाइन और विस्तृत दृश्य बनाने के लिए प्राकृतिक रंगों और हस्तनिर्मित ब्रश का उपयोग करते हैं।

क्रोएशिया के प्रधानमंत्री को उपहार में दिया सिल्वर कैंडल स्टैंड

प्रधानमंत्री मोदी ने क्रोएशिया के प्रधानमंत्री आंद्रेज प्लेंकोविच को सिल्वर कैंडल स्टैंड उपहार में दिया। राजस्थान का यह सिल्वर कैंडल स्टैंड क्षेत्र की पारंपरिक धातु कला का सुंदर उदाहरण है। कुशल कारीगरों द्वारा हस्तनिर्मित और उत्कीर्ण तकनीकों का उपयोग करके बनाए गए विस्तृत पुष्प और ज्यामितीय डिजाइन हैं। इसका सुंदर आकार और बहियाँ पेटर्न इसे एक शाही और आलातीत रूप देते हैं। राजस्थान के उदयपुर और जयपुर जैसे शहर अपनी चांदी की शिल्पकला के लिए प्रसिद्ध हैं। डिजाइन अक्सर महलों और मंदिरों से प्रेरित होते हैं।

ट्रंप की पाकिस्तान आर्मी चीफ से बंद कमरे में मुलाकात

आसिम मुनीर बोले : अमेरिकी राष्ट्रपति को नोबेल प्राइज मिलना चाहिए, उन्होंने भारत-पाकिस्तान संघर्ष रुकवाया

वॉशिंगटन। अमेरिकी राष्ट्रपति डॉनाल्ड ट्रंप ने बुधवार को व्हाइट हाउस में पाकिस्तान के आर्मी चीफ जनरल आसिम मुनीर से बंद कमरे में मुलाकात की। दोनों ने व्हाइट हाउस के कैबिनेट रूम में साथ लंच किया। यह पहली बार है जब किसी अमेरिकी राष्ट्रपति ने पाकिस्तान के आर्मी चीफ की मेजबानी की है। यह मुलाकात मुनीर के ट्रंप को नोबेल शांति पुरस्कार देने की मांग वाले बयान के बाद हुई। व्हाइट हाउस की प्रवक्ता एना केली ने बताया कि मुनीर ने ट्रंप को मई में भारत और पाकिस्तान के बीच संघर्ष रुकवाने का क्रेडिट दिया है। उनके इस बयान के सम्मान में ट्रंप ने उन्हें लंच पर बुलाया था। आसिम मुनीर अभी अमेरिका के दौरे पर हैं। ट्रंप से उनकी मुलाकात से कुछ घंटे पहले प्रधानमंत्री नरेंद्र मोदी ने अमेरिकी राष्ट्रपति से 35 मिनट तक फोन पर बातचीत की थी। इस दौरान मोदी ने साफ कहा था कि 7 से 10 मई तक चले ऑपरेशन सिंदूर के बाद भारतीय और पाकिस्तानी सेनाओं के बीच बातचीत के बाद सीजफायर हुआ था। किसी बाहरी मध्यस्थता के माध्यम से नहीं। मुनीर की तारीफ में ट्रंप बोले- संघर्ष रोकने



में इनकी अहम भूमिका मुनीर से मुलाकात के बाद ट्रंप ने व्हाइट हाउस लॉन में मीडिया से बात की। उन्होंने कहा, 'इस आदमी ने पाकिस्तान की तरफ से इसे (भारत-पाकिस्तान लड़ाई) रोकने में अहम भूमिका निभाई।' ट्रंप ने बताया कि मुनीर के साथ उनकी ईरान-इजराइल संघर्ष पर भी चर्चा हुई। मुनीर से मुलाकात से पहले भी ट्रंप ने मीडिया से बात की थी। तब उन्होंने कहा, 'मैंने उन्हें (मुनीर) यहाँ इसलिए बुलाया है क्योंकि मैं उन्हें भारत के साथ युद्ध में नहीं उतरने के लिए धन्यवाद देना चाहता हूँ। मैं भारत के प्रधानमंत्री नरेंद्र मोदी को भी धन्यवाद देना चाहता हूँ, जो कुछ दिन

स्वीकार करेंगे, लेकिन अपमान नहीं। मुनीर ने ईरान-इजराइल युद्ध खत्म करने की वकालत की और अमेरिका के साथ आतंकवाद विरोधी साझेदारी की तारीफ की। हालांकि पाकिस्तानियों को संबोधित करने के दौरान उन्हें विरोध का सामना करना पड़ा। अमेरिकी-पाकिस्तानी नागरिकों ने मुनीर के खिलाफ नारेबाजी करते हुए उन्हें तानाशाह और कातिल बताया। एक्सपर्ट बोले- ट्रंप से मुलाकात मुनीर के असली शासक होने की मान्यता विदेश मामलों के जानकार और किंग्स कॉलेज लंदन में प्रोफेसर हर्ष वर्मा का कहना है कि एक लोकतांत्रिक देश के राष्ट्रपति ट्रंप ने पाकिस्तान के सैन्य शासक मुनीर से मुलाकात कर यह मान्यता दे दी है कि मुनीर ही असली शासक हैं। भारत ने जिस मुनीर को पहलगाय हमले का आरोपी बताया है, उस मुनीर से लंच और बातचीत ट्रंप की शांतिरत्ना हरकत से कम नहीं है। हर्ष ने कहा कि ट्रंप-मुनीर की बैठक को केवल इजराइल-ईरान युद्ध के नजरिए से ही नहीं देखा जाना चाहिए। खासकर महत्वपूर्ण खनिजों, क्रिप्टो पर ट्रंप-मुनीर का जुड़ाव रहा है।

हमारे साथ युद्ध में नहीं उतरने के लिए धन्यवाद देना चाहता हूँ। मैं भारत के प्रधानमंत्री नरेंद्र मोदी को भी धन्यवाद देना चाहता हूँ, जो कुछ दिन

शहर को प्लास्टिक मुक्त बनाने के लिए निगम चला रहा है महा अभियान

31 जुलाई तक प्रत्येक जोन में होगी बड़ी कार्रवाई



गजियाबाद, करंट क्राइम। गजियाबाद नगर आयुक्त विक्रमदित्य सिंह मलिक के निर्देश अनुसार स्वच्छ भारत मिशन नगरीय के क्रम में प्लास्टिक उन्मूलन महा अभियान जोरों से चल रहा है। हर घर को प्रतिबंधित प्लास्टिक के बहिष्कार हेतु जागरूक किया जा रहा है। इंदिरापुरम सहित पांचों जोन में एसबीएम टीम तथा स्वास्थ्य विभाग टीम संयुक्त रूप से जन जागरूकता अभियान चला रही है। व्यापारी वर्ग तथा सामाजिक संस्थाओं का भी सहयोग निगम को मिल रहा है जिसमें क्षेत्रीय पार्श्वों की भूमिका भी देखने को मिल रही है।

प्लास्टिक उन्मूलन में हर नागरिक की हो भागीदारी : नगर आयुक्त

करंट क्राइम। नगर आयुक्त द्वारा बताया गया कि 12 जून से प्लास्टिक उन्मूलन अभियान शुरू हुआ जो की 31 जुलाई तक चलेगा जिसमें शहर को पूर्ण रूप से प्लास्टिक मुक्त बनाने की कार्यवाही चल रही है। दुकानदारों तथा अन्य व्यापारी वर्ग भी गजियाबाद नगर निगम का सहयोग कर रहा है। रेहड़ी पट्टरी व्यापारियों को भी प्रतिबंधित प्लास्टिक तथा पॉलिथीन का उपयोग न करने के लिए अपील की जा रही है। नगर आयुक्त द्वारा शहर को जागरूक करते हुए हर नागरिक को प्लास्टिक उन्मूलन अभियान में

प्रतिभा करने के लिए अपील की गई है।

आगामी सप्ताह में 'प्लास्टिक लाओ, थैला ले जाओ' कैंप लगाए जाएंगे : अपर नगर आयुक्त

करंट क्राइम। अपर नगर आयुक्त अर्जुन द्वारा बताया गया कि आरंभ 6.0 के अंतर्गत भव्य प्लास्टिक मुक्त अभियान चल रहा है जिसमें नुकड़ नाटक तथा डोर टू डोर जाकर जन-जन को प्रतिबंधित प्लास्टिक के विरुद्ध जागरूक किया जा रहा है। आगामी सप्ताह में कैंप लगाकर, प्लास्टिक लाओ, थैला ले जाओ के कैंप भी लगाए जाएंगे। साथ ही विभाग द्वारा कड़ी कार्रवाई के क्रम में प्लास्टिक का उपयोग करने वालों पर चालान की कार्रवाई भी की जा रही है।

नगर निगम के अधिकारी शहर में भ्रांतियां फैला रहे हैं : हिमांशु मित्तल / राजेन्द्र त्यागी



गजियाबाद, करंट क्राइम। जैसे कि नगर निगम गजियाबाद के मुख्य कर निर्धारण अधिकारी द्वारा एक प्रेस नोट जारी किया गया है उसके संबंध में हमारा कथन निम्न है।

1- के संबंध में हमारा कहना है कि सभी आपत्तियों का निस्तारण द्वेष पूर्ण तरीके से किया गया क्योंकि उन आपत्तियों के निस्तारण में कोई भी व्यक्ति जनप्रतिनिधि के तौर पर महापौर इत्यादि उपस्थित नहीं था अधिकारियों ने अपनी मनमर्जी से उन सभी आपत्तियों का निपटारा किया और जो ड्राफ्ट उन्होंने आपत्तियों से पूर्व में रखा था वही ड्राफ्ट आपत्तियों के बाद भी उसी तरह से रखा गया इसका मतलब सिर्फ यह है कि 318 आपत्तियों में कोई भी ऐसी आपत्ति नहीं थी जिसको उनका उनके द्वारा सही माना जाता वह उसके हिसाब से अपने टैक्स को सही करते इसलिए ना आपत्तियों का निस्तारण अधिकारियों ने अपनी मनमर्जी से किया।

2- दूसरा बिंदु भी इसी से संबंधित है।

3- बिंदु मुख्य कर निर्धारण अधिकारी द्वारा बताया गया कि

टैक्स में लगभग दुगुनी की वृद्धि हुई है और अगर इससे ज्यादा वृद्धि हो रही है तो उन भवनों में पूर्व में कहीं सही प्रकार से टैक्स नहीं लगाया गया इसके लिए दोषी कौन है और अगर पूर्व में टैक्स न लगाए जाने के कारण यह अत्यधिक वृद्धि हो रही है तो टैक्स बढ़ाने की आवश्यकता क्या है सबसे पहले पूर्व में जो वृद्धि होनी चाहिए थी वह सही टैक्स लगाकर कर ली जाए उसके बाद में टैक्स लगाने के विषय पर चर्चा की जाए तो ज्यादा उचित होगा और अब इस बात की क्या गारंटी है कि जो व्यक्ति अब टैक्स लगा रहे हैं वह बिल्कुल ठीक प्रकार से लगा रहे हैं वह त्रुटि नहीं करेंगे।

चार बिंदु भी इसी से संबंधित है।

5- पांच के विषय में मैंने प्रत्येक जॉन का भ्रमण किया और यह अंदाजा लगाया कि कोई भी व्यक्ति पब्लिक के किसी भी आदमी को संतुष्ट करने के लिए वहां पर नहीं बैठा है बल्कि वह उन लोगों में और भ्रांति फैला रहे हैं। कवि नगर में के 60 प्रांपर्टी है जो ब्रह्म कुमारी आश्रम के नाम से निहित है नियम अनुसार ब्रह्मकुमारी आश्रम उपासना स्थल है और उपासना स्थल पर किसी भी तरह की कर देना नहीं है लेकिन नगर निगम द्वारा उसे पर रु. 40000 का टैक्स लगाया गया है वह जब लोग नगर निगम अधिकारियों से



मिलने गए तो नगर निगम अधिकारियों ने उनसे दो कर का फॉर्म भरकर लेने के लिए कहा जब जिस पर टैक्स बनता ही नहीं है वह किस चीज का फॉर्म भरकर लाएंगे उनको यह नहीं बताया गया कि आप केवल एक एप्लीकेशन दीजिए जिसमें वह आग्रह हो कि हम पर किसी तरीके की कर नहीं बनता है इसलिए अधिकारी भी जानबूझकर लोगों को भ्रमित कर रहे हैं और गजियाबाद में एक विकट स्थिति उत्पन्न की जा रही है जिससे करदाता बहुत ज्यादा परेशान है।

6 नंबर बिंदु में कर अधिकारी द्वारा कहा गया कि अगर पुरानी पॉलिसी जिसमें 10 परसेंट प्रतिवर्ष में टैक्स बढ़ाने का प्रावधान है उसके अनुसार टैक्स बढ़ाया जाएगा तो यह आपके द्वारा बढ़ाए गए टैक्स से भी अधिक हो जाएगा लेकिन मुझे कर निर्धारण अधिकारी द्वारा यह नहीं बताया गया कि जब प्रस्ताव पास होता है उसके उपरांत उस मिनट्स के पुष्टि के उपरांत वह लागू किया जाता है यह प्रस्ताव 2016 में पास किया गया था तो 2001 से कैसे लागू किया जा सकता है इसके ऊपर अतिरिक्त मुझे यह भी कहना है कि जब वर्ष 2023 में हम हमारे पुराने सदन के द्वारा इस प्रस्ताव को कैसिल कर कर 10% टैक्स बढ़ाने की संतुति की जा चुकी है तो किस आधार पर किसी प्रस्ताव को लागू प्रस्तुत किया गया क्योंकि जब भी कोई प्रस्ताव एक बार निरस्त हो जाता है तो उसे नए प्रस्ताव प्रस्तुत किया जाता है नगर निगम के अधिकारियों के द्वारा ऐसा नहीं किया गया इसलिए कहना है कि नगर निगम के अधिकारी गलत तरीके से टैक्स बढ़ाकर शहर में भ्रांतियां फैला रहे हैं और शहर की जनता को परेशान करने के लिए कार्य कर रहे हैं इस प्रेस नोट को भी भ्रम फैलाने के लिए ही प्रस्तुत किया गया है हम एक ही एक रहेगे न बटेगे न ही कटेगे।

जिला उपाध्यक्ष हाजी परवेज चौधरी ने सपा जिलाध्यक्ष फैसल हुसैन को लिखा पत्र

जिलाध्यक्ष और महासचिव से पूछे दो सवाल, कहा - पार्टी में हो रही है अनुशासनहीनता



गजियाबाद, करंट क्राइम। एक पत्र आकाश अग्रवाल विधानसभा क्षेत्र अध्यक्ष सपा मुरादनगर के लेटर हेड पर जारी हुआ था जिसमें आकाश अग्रवाल ने सपा लोहिया वाहिनी गजियाबाद के जिलाध्यक्ष असलम कुरैशी को विधानसभा क्षेत्र में सपा की कुसुम फार्मर्स सेथली में अनुपस्थिति को लेकर एक नोटिस जारी किया गया जिसमें विधानसभा क्षेत्र अध्यक्ष ने लोहिया वाहिनी के जिलाध्यक्ष को मीटिंग में आने को लेकर अपना अपमान बताते हुए मीटिंग में न आने के लिए स्पष्टीकरण मांग और स्पष्टीकरण न देने की मीयाद खत्म होने पर विधानसभा क्षेत्र अध्यक्ष के द्वारा समाजवादी पार्टी के राष्ट्रीय एवं प्रदेश अध्यक्ष के पास लोहिया वाहिनी के जिलाध्यक्ष को पार्टी से छह साल के लिए निष्कासन के लिए सिफारिश करने के लिए कहा गया है।

मोदी सरकार के 11 वर्ष पूर्ण होने पर आयोजित हुई चौपाल



गजियाबाद, करंट क्राइम। भारतीय जनता पार्टी द्वारा मोदी सरकार के 11 वर्ष पूर्ण होने पर सरकार द्वारा जन सेवा में चलाई जा रही योजनाओं एवं कार्यों को लेकर बृथ स्तर पर जनता चौपाल आयोजित की जा रही है। इसी क्रम में भारतीय जनता पार्टी के राष्ट्रीय कार्यक्रम विभाग के महानगर संयोजक अमित प्रताप सिंह द्वारा अपने गृह बृथ 416 पर जनता चौपाल संगठन के निर्देशानुसार आयोजित की गई। इस कार्यक्रम में राष्ट्रीय सदस्यता अभियान के प्रदेश संयोजक अजय शर्मा मुख्य अतिथि रहे। भाजपा नेता अमित प्रताप सिंह ने बताया कि जनता में मोदी सरकार के जन सेवा के कार्यों को लेकर जहां एक अलग ही उत्साह है वहीं अभी हाल ही में हुए ऑपरेशन सिद्धू तथा अंतरराष्ट्रीय स्तर पर भारत की निरंतर मजबूत हो रही पकड़ को लेकर भी जनमानस में

एक बहुत ही सकारात्मक छवि मोदी सरकार की बनी हुई है। इस कार्यक्रम में अजय शर्मा द्वारा बड़ी संख्या में उपस्थित क्षेत्र के लोगों को विकसित भारत के प्रति उनके योगदान की शपथ दिलाई गई। कार्यक्रम की अध्यक्षता बृथ अध्यक्ष ठाकुर विजेन्द्र पाल सिंह द्वारा की गई। मुख्य रूप से मंडल अध्यक्ष राहुल तोमर, ठाकुर सोमवीर सिंह

विपिन राठी, ठाकुर वीरेंद्र सिंह, विकास सिसोदिया, ठाकुर नरेश पाल, सोरभ गोस्वामी, कुलदीप चौधरी, राजेंद्र सिंह राघव, गजेंद्र शर्मा, जगत सिंह भडाना, गोपाल गुप्ता, ज्ञानेंद्र चौधरी, जसवीर गुप्ता, अमित गुप्ता, अशोक राव, एसके मिश्रा, मंगल सिंह, सिद्धांत चौधरी, ठाकुर जयपाल सिंह गर्व ठाकुर आदि उपस्थित रहे।

पोस्ट ऑफ द डे



गजियाबाद (करंट क्राइम)। इन दिनों जय भीम वाले भी भोले की शरण में हैं। बरपाव के कोडिनेटर रवि जाटव शिव की भक्ति में लीन हैं। उन्होंने देवानंद महाराज के प्रति अपनी आस्था को फेसबुक पर इस अंदाज में अपने सभी शुभचिंतकों और समर्थकों के साथ साझा किया। रवि जाटव की शिवभक्ति और आस्था की यह पोस्ट बनी करंट क्राइम पोस्ट ऑफ द डे।

सम्मान



गजियाबाद (करंट क्राइम)। भाजपा नेता, व्यापारी नेता, प्रतिष्ठित व्यापारी अनिल अग्रवाल सावरिया को वर्ष 2024-25 के एक्सिलेंसी अवार्ड से सम्मानित किया गया है। उन्हें यह अवार्ड पिलर ऑफ 'रीड एंड टेलर' सूटिंग के लिए प्रदान किया गया। समाज के गणमान्य लोगों ने अनिल अग्रवाल सावरिया को इस अवार्ड प्राप्त पर बधाई व शुभकामनाएं दीं।

पिलखुवा नगर पालिका परिषद के समागार कक्ष में अध्यक्ष विमू बंसल ने की चाय पर चर्चा



गजियाबाद, करंट क्राइम। पिलखुवा नगर पालिका परिषद के समागार कक्ष में चाय पर चर्चा की बैठक में विद्युत विभाग, जल निगम, जल निकासी, सड़क निर्माण, अतिक्रमण, खेल का मैदान, पुस्तकालय, पार्किंग, टोल टैक्स आदि जैसी समस्याओं के विषय पर चर्चा की और इन समस्याओं के निस्तारण के लिए आदरणीय जिला अधिकारी अभिषेक पांडे से

आग्रह किया गया। इस अवसर पर जिला अध्यक्ष नरेश तोमर, धीलाना, एसडीएम शुभम श्रीवास्तव, पिलखुवा नगर पालिका अध्यक्ष विमू बंसल, पिलखुवा नगर मण्डल अध्यक्ष मनीष माहेश्वरी, नगर पालिका अधिशासी अधिकारी इंद्रपाल सिंह, नगर पालिका कर निर्धारण अधिकारी ऋचा श्रीवास्तव, नगर पालिका सभासद दीपक

शुक्ल, संजय चेतन राणा, अंशुल मित्तल, अजय कुमार, निर्मल कोरी, सुशील तोमर, लोकेश प्रजापति, शिव कुमार शर्मा, इकराम, प्रदीप तैवतिया, डॉ राजेश कुमार, वरुण शर्मा, सतार, यादराम, सोनू, सचिन पुडीर, इकबाल, डॉ प्रदीप कुमार, विकास तोमर, जहीरुद्दीन, मनीष व नगर पालिका के अधिकारी गण / कर्मचारी गण उपस्थित रहे।

BHAGWATI INSTITUTE OF TECHNOLOGY & SCIENCE
IS NOW
JMSIT
—GHAZIABAD—

- B.TECH
- B.PHARMA
- BBA
- BCA
- B.SC (PCM)
- BPES
- POLYTECHNIC
- D.PHARMA
- MBA
- MCA
- B.SC(BIOTECH)
- B.SC(CS)

ADMISSION OPEN
For 18th Batch

NH-9, Masuri Canal, Masuri, Ghaziabad - 201015

Mob. : 9311218311, 9311218317, 9311218302